

## देवी अश्वधाटी स्तोत्रं

चेटी भवन्निखिल खेटी कदंब वन वाटीषु नाकि पटली  
कोटीर चारुतर कोटी मणी किरण कोटी करंबित पदा ।  
पाटीरगंधि कुचशाटी कवित्व परिपाटी मगाधिप सुता  
घोटीखुरा दधिकधाटी मुदार मुखवीटीरसेन तनुताम् ॥ 1

द्वैपायन प्रभृति शापायुध त्रिदिव सोपान धूलि चरणा  
पापापह स्वमनु जापानुलीन जन तापापनोद निपुणा ।  
नीपालया सुरभि धूपालका दुरितकूपा दुदंचयतु मां  
रूपाधिका शिखरि भूपाल वंशमणि दीपायिता भगवती ॥ 2

याऽलीभि रात्म तनुताऽलीनकृत्रियक पालीषु खेलति भव  
व्याली नकुल्यसित चूलीभरा चरणधूली लसन्मणिगणा ।  
याऽली भृति श्रवसि तालीदळं वहति याऽलीक शोभि तिलका  
साऽली करोतु मम काली मन स्स्वपद नालीकसेवन विधौ ॥ 3

बालामृतांशु निभ फ़ाला मना गरुण चेला नितंब फ़लके  
कोलाहल क्षपित कालामराकुशल कीलाल शोषण रविः ।  
स्थूलाकुचे जलद नीलाकचे कलित लीला कदंब विपिने  
शूलायुध प्रणतिशीला दधातु हृदि शैलाधिराज तनया ॥ 4

कंबावतीव सविडंबा गलेन नव तुंबाभ वीण सविधा  
 बिंबाधरा विनत शंबायुधादि निकुरुंबा कदंब विपिने ।  
 अंबा कुरंग मद जंबाल रोचि रिह लंबालका दिशतु मे  
 शं बाहुलेय शशि बिंबाभिराम मुख संबाधित स्तनभरा ॥ 5

दासायमान सुमहासा कदंबवन वासा कुसुंभ सुमनो  
 वासा विपंचि कृत रासा विधूतमधु मासारविंद मधुरा ।  
 कासार सून तति भासाऽभिराम तनु रासार शीत करुणा  
 नासामणि प्रवर भासा शिवा तिमिर मासादये दुपरतिम् ॥ 6

न्यंकाकरे वपुषि कंकाल रक्त पुषि कंकादि पक्षि विषये  
 त्वं कामना मयसि किं कारणं हृदय! पंकारि मे हि गिरिजाम् ।  
 शंकाशिला निशित टंकायमान पद संकाशमान सुमनो  
 झंकारि भृंगतति मंका नुपेत शशि संकाश वक्त्र कमलाम् ॥ 7

जंभारि कुंभि पृथु कुंभापहासि कुच संभाव्य हार लतिका  
 रंभा करींद्र कर दंभापहोरुगति डिंभानुरंजित पदा ।  
 शंभा वुदार परिरंभांकुरत् पुलक दंभानुराग पिशुना  
 शं भासुराभरण गुंफा सदा दिशतु शुंभासुर प्रहरणा ॥ 8

दाक्षायणी दनुज शिक्षा विधौ विकृत दीक्षा मनोहर गुणा  
 भिक्षाशिनो नटन वीक्षा विनोदमुखि दक्षाध्वर प्रहरणा ।  
 वीक्षां विधेहि मयि दक्षा स्वकीय जन पक्षा विपक्ष विमुखी  
 यक्षेश सेवित निराक्षेप शक्ति जय लक्ष्म्यावधान कलना ॥ 9

वंदारु लोक वर संधायिनी विमल कुंदावदात रदना  
 बृंदारबृंद मणि बृंदारविंद मकरंदाभिषिक्त चरणा ।  
 मंदानिला कलित मंदारदामभि रमंदाभिराम मकुटा  
 मंदाकिनी जवन भिंदान वाच मरविंदासना दिशतु मे ॥ 10

यत्राशयो लगति तत्रागजा वसतु कुत्रापि निस्तुल शुका  
 सुत्राम काल मुख सत्रासकप्रकर सुत्राण कारि चरणा ।  
 छत्रानिलातिरय पत्राभिराम गुण मित्रामरी सम वधूः  
 कु त्रासहीन मणि चित्राकृति स्फुरित पुत्रादि दान निपुणा ॥ 11

कूलातिगामि भय तूलावळिज्वलन कीला निजस्तुति विधा  
 कोलाहलक्षपित कालामरी कुशल कीलाल पोषण नभा ।  
 स्थूलाकुचे जलद नीलाकचे कलित लीला कदंब विपिने  
 शूलायुधप्रणति शीला विभातु हृदि शैलाधिराज तनया ॥ 12

इंधान कीरमणिबंधा भवे हृदयबंधा वतीव रसिका  
संधावती भुवन संधारणे प्यमृत सिंधा वुदार निलया ।  
गंधानुभाव मुहरंधालि वीत कचबंधा समर्पयतु मे  
शं धामभानु मपि रुंधान माशु पद संधान मप्यनुगता ॥

13

॥ इति श्री कालिदास विरचित देवी अश्वधाटी स्तोत्रं संपूर्णम् ॥

Vedam<sup>ॐ</sup>naam